



10

ઓહો ! સ્વામી સીમંધર

ઓહો ! સ્વામી સીમંધર, અરિહંતા જિનેશ્વર;  
વર્તમાને ઉપકારી, અચર-સચર દેરાસર.

ક્ષેત્ર મહાવિદેહે વિચરતા,  
મોક્ષ-મિલાપક હાજર તીર્થ;  
ભારતની ભૂમિથી નજદીક,  
સ્વાતમ્-સ્પર્શક સમ્મુખ સિદ્ધ.

વીત્રાગી પ્રત્યક્ષેશ્વર, નૈષ્ણે સીઝ્યાં પર્મેશ્વર;  
'કેરી' બોલું, જીભે 'રસ', પંચેન્દ્રિયે સર્વેશ્વર.---ઓહો...

સ્વામી દર્શન, મુક્તિ-પ્રાપ્તક,  
મંજિલ અંતિમ, સાદી અનંત;  
ભક્તિ આરાધન અનુષંગી,  
અંતર-પરિણતિ સતયુગમય.

પીયો વાણી સુધારસ, અમૃત ઝરતાં કંઠેશ્વર;  
ચહુગત સર્વાંગી ઠારક, વ્યક્તક આતમ-ગુણેશ્વર.---ઓહો...

વહેતાં પાણી ફરી નથી મળતાં,  
સ્નાન કરી બન, પવિત્ર શુદ્ધ;  
એક અવતારી બનવા માટે,  
સ્વામી સીમંધરને પૂજ.

કેવળ સમય-સુધારક, પરમાણુ સંસ્કારેશ્વર;  
ચરમશરીર સિદ્ધારથ, વંદન શ્રી જી હૃદયેશ્વર.---ઓહો...





અંતિમ શ્વાસે જેવી ધારા,  
તે મુજબનાં ક્ષેત્રે વહન;  
અંદરનાં જેવાં પરિણામો,  
નિષ્પક્ષી કુદરતની કલમ.

ધરમ-કરમ મૂલારથ, પાપો-ભસ્મક સંજ્ઞેશ્વર;  
દેવો-ઈન્દ્રોથી પૂજ્યા, લોકાલોકે અગ્રેશ્વર.—ઓહો...

ભારત-ભૂમિ મનખા જનમે,  
દુર્લભ અરિહંતી સમજણ;  
છેલ્લા સમયે જે પરિણતિ છે,  
તે અનુસારી અજનમ-જનમ.

પૂર્ણા જીવિતા ભગવાન, મૂર્તા અધુના તીર્થંકર;  
હાજર જય, જય, હો વિજય, ગાજ્રે ભારતને ઘર-ઘર.---ઓહો...

કુન્યુનાયથી મહાવીર સુધીનાં,  
સહુ તીર્થંકર અનુમોદિત;  
આમ સ્થપાયાં ઋણાનુબંધ,  
સીમંધર સંગ વિદેહે સ્થિત.

‘જ્ઞાને’ જ્ઞાપ્યા જિનેશ્વર, ઝમતાં બાજે અપ્પારવ;  
નકકી પામીશું પ્રત્યક્ષ, કેવળ સ્વામી સીમંધર.--- ઓહો...

સન્મુખ મૂરતિ હૈયાઠારક,  
લૌકિકથી અ-લોકી તાર;  
મહા ‘મેગ્નેટિક’ ચૈતન્યેશ્વર,  
ખુલ્લા કરી દ્વયો મુક્તિ-દ્વાર.

ચાંદ્રાપજનાં ચિત્તેશ્વર, પાંચાંગુલિ પૂજ્યેશ્વર;  
અંતરયશ્વ ભેદક હે, ભારતભોમે ભદ્રેશ્વર.--- ઓહો...





સોના-રૂપા, મણિ, પુષ્પાંગી,  
અમી-વર્ષા હીર કરુણાંગી;  
પ્રીત્યાંગી રિદ્ધ-સિદ્ધ ભાવાંગી,  
નિત નૈવેદ્યે પદ-આંગી.

ઓહો ! પ્રેમલ ઉદ્ધારક, નીલ્લખ આત્મ-વ્યક્તેશ્વર;  
સ્વ-જય જિનવર વિજય જય, ગજવો 'યુનિવર્સલ'.---ઓહો...

તીર્થંકરનાં દર્શન વિના,  
ખૂલતાં નથી કદી કેવળજ્ઞાન;  
'દાદાજી'નાં આજ્ઞાપ્રતીને,  
મળશે સીમંધર ભગવાન.

જીવે ફીણ્યાં જ્ઞાનેશ્રવ, ઘૂંટિત ગુંજ્યાં ઘંટારવ;  
છુટ્ટું વર્તીશું અંદર, તદ્દ્વજ્ર સમાપિ અનંત.---ઓહો...



જયરૂપ' -કીર્તનભક્તિ

દાદા ભગવાનના અસીમ જય જયકાર હો.

